



א שטיק פונ'ם סטעליע-געמעל אין מאָהליווער שוהל. 18 טער יארהונדערט.
DETAIL FROM THE DECORATION OF THE SYNAGOGUE OF MOHILEV ON THE DNEPR. 18th CENTURY.



א שטיק פון סטילע-געבעל אין דער טאָהליבער שטיף. דער צפון-מזרח ווינקל מיטן וואָרשיינא בילד. 18טער יאָרהונדערט.

DETAIL FROM THE DECORATION OF THE SYNAGOGUE OF MOHILEV WITH A VIEW OF WORMS, NORTH EAST SIDE, 18th CENTURY.

וועגן דער מאַהליווער שוהל.

זכרונות.

הויך, ווי א שפייכלער אויסזעהנדיגס, ניט גרויסעס געביי — א שוהל. נאָר דאס איז דאָך עפּיס ווי א פּאַרשטאַט. דאס קאָן ניט זיין יענע שוהל. מיר זיינען ארויס אויף'ן ברעג. אוועק אין שטאָט אריין זוכן. מ'האָט אונז ארומגעשיקט אין עפּיס נייע, שטיינערנע, „שנענע“ שוהלען, מיט בודוואַר-לאַמפּן און פּריש אָפּגעפּאַרטעטע געזימזן און טאָולן אזוי ווי אין א פּראָווינציעלן „אילוויאָן“.

אין אפּאָר שעה ארום האבן מיר זי געפונען. די שוהל שטעהט באַם סאַמע דניעפּר, אבער אין אזא „טאַפּ“ אז זי קומט אויס אינגאַנצן באהאַלטן. און דאס איז מערקווירדיג. די שוהל פלעגט מען שטענדיג שטעלן אזוי, אז זי זאל הערשן איבער די ארומיגע טאָלן. אזוי איז אין דרייא, אין דובראווע און אין אנדערע שטעטליך; די שוהל מיט איר גאַנצער מאסע, באזונדערס מיט איר דאָך, גיט דעם גאַנצן שטעטיל יענעם כאַראַקטעריסטישן פּראָפּיל, ווי דער כאַראַקטער פון די אלטע אייראָפּעיִשע שטעט ווערט באַמערקט דורך זייערע טורמען און סאָבאַרען (דאָמען).

דער שוהל פּאַסאַן פון מאַהליווער טיפּ (א טיפּ א דייט-ליכער, א קלאָרער, איך וואָלט געזאָגט: א קלאַסישער) איז דערזעלבער ווי בא די קריסטליכע באַויליקעס, ד. ה. — דער מיטעלסטער טייל ארויסגעסטאַרטשעט. מיט פענסטער אין דער הויך, צוויי נידריגע פליגל בא די זייטן צו צפון און צו דרום. אבער אין אונטערשייד פון די קירכען זיינען די זייטן-טיילן דאָ ניט געעפּענט, נאָר לחלוטין אפּגעזונדערט פּונ'ם צענטער, פון דער מענערשער שוהל. אין די פליגלען איז די ווייבערשע שוהל, און נאָר א שמאָלע לאַך אין דער הויך פּונ'ם אויג פּאַראַייניגט זיי מיט דעם מענערשען טייל. דאס איז אן אלטער פּאַסאַן. אזוי איז אונז אויסגעקומען צו זעהן די אויסמאַלונגען פּונ'ם אינעוועניגסטן אויסזעהן פון דער עלטסטער שוהל אין דייטשלאַנד (פּונ'ם XIII יארהונדערט) אין וואַרמס. אויך דאָרט זיינען די מענערשע און די ווייבערשע שוהלען אויף איין שטח און אין דער וואנט צווישן זיי א פענסטערל. בא דעם דאָזיגן פענסטערל פלעגט שטעהן א יידענע וועלכע האט נאכגעזאגט דעם חזן די תּפּלות און שוין נאך איר פלעגן איבערזאָגן די איבעריגע דאָווערינס. אין וואַרמס אויף'ן בית עולם איז דא א מצבה פּונ'ם XIV יארהונדערט איינער אזא „פּירזאָגעריין“.

די גאלערייע פאר ווייבער איז א שפּעטערדיגע המצאה, אצינד איז אויך אין מאהליוו שוין דא א גאלערייע פאר די ווייבער און אין די זייטן-פליגלען האבן זיך באזעצט: אין איינעם — דער שמש, א טאָקער, וועלכער וועט אמאָל געוויס אומבריינגן אויפ'ן פּייער די שוהל מיט זיינע טררושקעס און הרובקעלע, אין אנדערן — א חדר, אבער דעם גאַנצן כאַראַקטער פון דער שוהל גיט איר צו דער העכערער מיטלער טייל מיט זיין הויכען שפיציגן דאָך און די בא די זייטן צוין אים צוגעפּרעסטע צוויי פליגלן מיט די משופּעדיגע דעכער און קלייניגע פענסטערלעך.

דאס איז געווען צווישן 19... און 1916. לויט'ן לוח דאכט זיך גאר ניט אזוי לאנג. לויט'ן לעבן אבער — מיט עטליכע עפּאָכן צוריק.

עטליכע פּיאָנירן ייִדן-מאַלער האבן דערפירט זייער מלאכה ביז צו דער מורח-גרעניץ פון דעם „תּחום-המושב“ ד. ה. זיי האבן דערווייזן, אז ווען מ'פירט איבערן פּאַפּיר מיט א שטיפּטל אדער מיט א קויל, אדער איבער א לייווענט מיט א פינזל און פּאַרב — באַקומט זיך א געמעל. און די יוגענד האָט אנגעהויבן „קינסטלעריין“, ס'האבן זיך אנגעהויבן אויס-שילדען גרופּעס, פון די גרופּעס איז געוואָרן „שולעס“ און איבער אלעמען — פּראָבלעמעס.

חברה חדרי-יונגליך, האָט שוין א דור א גאַנצן אליין ביז צום גמרא-מלמד ניט דערלאנגט, איז פּאַרט געווען אָב-געזאַפט מיט די זויערליכקייטן פון אַנאַליזע.

און מיר, נעמענדיג נור וואָס אין די הענט א בליישטיפט און א פינזל, האבן אנגעהויבן באלד אַנאַטאַמירן ניט נאָר די נאַטור ארום אונז, נאָר אויך זיך אליין, ווער-זשע אזעלכע זיינען מיר? וועלכן אָרט פּאַרנעמען מיר צווישן די פעלקער? און וואס אזעלכעס איז אונזער קולטור? און ווי אזוי דארף זיין אונזער קונסט? אָבגעטון האט זיך דאס אלעס און אייניגע שטעטליך פון ליטע, ווייסרוסלאַנד, אוקראַינע, פון דאָרט האט זיך עס אריבערגעקייקעלט קיין פּאַריז און איר גמר — ניט די התחלה, ווי מיר האבן דעמאָלט געטראכט — האט די דאָזיגע באוועגונג באַקומען אין מאַסקווע אויף דער „ערשטער אויסשטעלונג פון ייִדישע קינסטלער אין יאר 1916“, ארומזענדיג נאך זיך אליין, נאך דער צורה פון אונזער צייט, האָט מען געפּרובט אריינקוקן אין די אלטע שפּיגלען, זיך צו דערגונטעווען דורך דער אוי-גערופּענער „פּאָלקס-שאַפּונג“, דעם דאָזיגן וועג האבן אַנפּאַנג פון אונזער צייט דורכגעמאַכט כּמעט אלע פעלקער.

אויף אזאין אופן האט איר פאר זיך די לאַגישע דער-קלערונג פאר דעם, ווי אזוי איך האב מיך איינמאל אין א זומער אַלאָז געטון „אין פּאָלק“, מיט מיר איז געווען ריבאַק.

וועגן דער מאהליווער שוהל זיינען ארומגעגאַנגן מעשות-מיר האבן זיך אוועקגעלאָזט צוין איר. פּריהער האבן מיר זיך אָפּגעשטעלט אין קאַפּוסט, מ'האט אונז געזאָגט, אז די קא-פּוסטער שוהל איז פון דעם זעלבן טיפּ, ווי די מאַהליווער, און פון דעם זעלבן מייסטער געמאַלט געוואָרן. געטראָפּן האבן מיר אין קאַפּוסט א ביסל קוילן, אָפּגעברענטע ציגעל פּונ'ם פּונדאַמענט און עטליכע שוין אָנגעפּוילטע קלעצער, וועלכע איימיצער האט מנדר געווען צום בוי פון א נייער שוהל — די אלטע איז אָפּגעברענט געוואָרן, און דאס גאַנצע שטעטיל איז אָפּגעברענט געוואָרן און קיינע סליאַדן פּונ'ם אלטערטום איז ניט געבליבן.

מיר זיינען געפּאַרען ווייטער, געקומען קיין מאהליוו, פון דער ווייטן פּונ'ם דניעפּר האבן מיר דערזעהן א שוואַרץ.



א שטיק פונ'ס סטעלע-געמעל אין דער מאהלווער שוהל. מערב-זייט מיט דער דענקשריפט פונ'ס מאלער. 18 טער יארהונדערט.
 DETAIL FROM THE DECORATION OF THE SYNAGOGUE OF MOHILEV WITH THE INSCRIPTION OF THE ARTIST. WEST SIDE. 18th CENTURY.

איבערגאנג פונ'ם פיערקאנט צום אקטקאנט. די דאזיגע ווענט
 און די דאזיגע סטעליע זיינען צעגלידערט מיט א ריעניג
 געפיהל פון קאמפאזיציע. דאס איז עפ'ס לגמרי אנקענקען
 געזעצטעס צום פרימיטיוו. דאס איז די פרוכט פון א גרויסער
 קולטור. פון וואנען שטאמט זי? דער מייסטער פון דעם
 דאזיגן ווערק — סגל. זאגט אין זיין אויפשריפט, פול עדעלסטער
 באגייסטערונג... „שוין לאנג אז איך געה ארום איבער דער
 לעבעדיגער וועלט...”

מידערצעהלט פון אים. אז ער האט דריי שוהלן געמאלט
 אין מאהליוו. קאפוטס און אין דאָלהינאָוו (אנדערע רופען אן
 אָן אנדער אָרט). נאָכדעם ווי ער איז פארטיג געוואָרן, איז ער
 אַראָפּגעפאלן פון דער רעשטאָוואַניע און געשטאָרבן. אזוי
 דערצעהלט יעדעס טעטייל בא זיך: די מאהלווער זאגן ער
 איז אין מאהליוו געשטאָרבן, די קאפוטסער — אין קאפוטס
 די דאָלהינעווער — בא זיך. די לעצטע צוויי שוהלן האָבן
 אָפּגעברענגט. די דאָלהינעווער שוין לאנג. מײן פאטער
 פלעגט דערצעהלן, אז ער געדענקט פון דאָרטן א
 ריעזיגע פרעסקע יעקב'ס קבורה, מיט א רייטוואָגן, פערד, די
 בני־יעקב, מצריים א. א. וו. מיר קאנען היינט ניט פארגלייבן
 אבער די מעשה איז כאראקטעריסטיש פאר דער אפשאצונג
 פונ'ם קינסטלער. — אזוי גרויס איז זיין ווערק, אז זיין
 ווייטערדיג לעבן קאָן אים נאָר דערנידעריגן. גענערליש
 דאס ווערק און די נשמה האט מעהר ניט וואס צו טון
 אין גוף.

די שוהל איז אין מיטן טאג געשלאָסן. מיר האָבן אפגעזוכט
 דעם שמש און ער האָט אונז געעפנט.
 ניין, דאס איז געווען עפ'ס אַנדערש, ווי יענע ערשטע
 איבערראשונג. וועלכע איך האב באקומען באם באזוך אין
 דער ראַמאַנישער באזיליקע, אין דער גאָטישער קאַפעלע, אין
 די באַראָקישע קירכען פון דייטשלאנד, פראנקרייך, איטאליע.
 אפשר, ווען א קינד וואכט אויף אין זיין וויגל, וועלכעס איז
 אינגאנצן איבערגעצויגען מיט א וואואל, אויף וועלכן ס'זיצען
 פליגן און שמעטערלינגען און דאס גאנצע איז פון דער זון
 באגאָסן, אָט אפשר זעהט עס דאן אוועלכעס.

די ווענט — האַלצערנע, קלעצער דעמבינע, קלינגען אונטערן
 קלאפ. איבער די ווענט א טעעליע ווי א געצעלט, פון
 ברעטער. די נעטען אלע אַנזיכטיג. אָהן אָבנארעניש, קיינע
 פאַנטאזיע, די גאנצע ארבייט פון דעם טעעלמאָך פון אויבן
 אויף, אבער דער גאנצער גוף אזוי צעגלידערט פונ'ם מאָלער
 און מיט עטליכע ניט-קאָמפליצירטע פארבן אזוי פארפילט, אז
 א גאנצע גרויסע וועלט לעבט דאָ און בליהט און פילט אן דעם
 דאָזיגען ניט גרויסן קוביק.

דער גאנצער אינעוועניגסטער שטח פון דער שוהל איז
 באפוצט, אנגעהויבן פון די באַנקירוקענס, וואס ציהען זיך
 איבער דער לענג פון די ווענט, ביז צום סאַמע שפיץ פון דעם
 געצעלט. די שוהל, א פיערקאנטיגע באם דיל, געהט איבער
 אין א אקטאנטיגער געצעלטיגער טעעליע, אינגאנצן ווי א
 יארמילקע עהנליך. דריי־קאנטיגע טאָולן מאסקירען דעם

פון דער יידישער פּאָלקס-אַרבייט. צו איז דען ניט דאָס א
 רבניש פנים אָט דער לייבן-קאָפּ אין דעם מזלות-געמעל פון
 דער מאהליווער שוהל? (בילד ז' 13.)
 איבער'ן פריז צעבליהט זיך א ריעזיגער געוויקסן-אַרנאמענט.
 וועלכער כאפט ארום מיט א רינג די גאנצע סטעליע. נאָך

דער מיטעלפונקט פונ'ם גאנצן איז די סטעליע. אין מערב
 זייט, באם אריינגאנג, שטעהן ריעזיגע לייבן און פאוועס
 הינטער זיי. די לייבן האלטן צוויי שילדן מיט אויפשריפטן.
 די אונטערשטע איז אן אנדענקען פונ'ם מייסטער פאר זיך
 אליין, דאן געהט אויף די דריי צפונדיגע און דריי דרומדיגע



א שטיק פונ'ם סטעליע-געמעל אין מאהליווער שוהל, מיט'ן בילד פון א שיף. 18 טער יארהונדערט.

DETAIL FROM THE DECORATION OF THE SYNAGOGUE OF MOHILEV WITH A SHIP. 18th CENTURY.

העכער א רייה שטעמפלן מעהר פון אַריענטאַלישן, איך וואָלט
 געזאָגט: פון מויריטאַנישן צוזאַמענשטעל, און אין זיי א קאָמ-
 פליצירטע איבערפּלעכטונג פון שטריק - א מאָטיוו, וואס
 דערמאָנט זעהר לעאַנאַרדאָ-דאַ-ווינטיש'ס צייכנונג פארן שטעמ-
 פעל פון זיין אַקאַדעמיע. און איצט דערמאָן איך מ'ך, אז
 איך האב געזעהן אין מילאַן, אין קאַסטעלאָ, א זאל, וואס זיין
 סטעליע ווערט אויך צוגעשריבן לעאַנאַרדאָ'ן, אויך מיט אזא
 עהנליכן שטריק-אַרנאמענט.

איבער דעם שטעהן אויסגעשטעלט אין א שורה די מזלות.
 צוועלף קאָמפּאָזיציעס אין קרייזן, געקייטעלט אינאַיינעם, א

טאָולן פונ'ם געצעלט אזוי ווי א פריז, אויף וועלכן עס
 וויקעלט זיך אויף דאס לעבן פון פרעסערס און געפרעסענע.
 אונטן א וואסער, אויף דעם ערד, איבער דער ערד א הימעל,
 אין הימעל שטערן, וואָס צעבליהען זיך אין בלומען, אין
 וואסער - פיש; זיי ווערן פון די פויגל געכאפט. אויף דער
 ערד א פוקס טראָגט א פויגל אין פיסק. א בער קלעטערט אויף
 א בוים נאך האָניג. פויגל טראָגן שלענג אין די פיסקעס.
 אָט די אלע פליהענדיגע און לויפענדיגע - זיינען מענשן.
 דורך זייער פירפּיטיגער אָדער געפּעדערטער מאַסקע קוקן
 זיי מיט מענשן-אייגן, דאָס איז א זעהר מערקווירדיגער שטריך



דאס בילד פון א לייב אין דער מאָהיליווער שוהל.

"LION" FROM THE DECORATION OF THE SYNAGOGUE OF MOHILEV. 18th CENTURY.

גאנצע זאך. דאס מזלות־געמעל איז זעהר אייגנארטיג און אייניגע פון זיינע צייכענס זיינען מערקווירדיג לאַקאָניש און קרעפטיג. אזוי למשל, דער שיסער (מזל קשת). בסך הכל צוויי הענט. איינע האלט דעם בויגן, די אנדערע ציהט אן דעם פּאָדים. דאס איז די „קרעפטיגע האַנט“, די „שטרַאָפּענדע האַנט“ פון דער ביבעל. און איבער דעם אלעמען, אין מיטעל־פונקט פון דער „זאַרמולקע“ — א דריי־קעפיגער אדלער: די פארוואקסונג אין איינעם פונ'ם רוסישן און פון פוילישן אָדלערס. אין מזרח. איבער'ן ארון קודש, ווידער לייבן, נאָר דא האלטן זיי שוין די לוחות און פון זיי א גרויסער כפורת כאפט ארום דעם ארון־קודש. אין די זייטן צוויי פּאַנאָס. — לינקס אויף דער צפון־וואנד א „וואַרמיזא“, עפיס א פארשטאַלטענע שטאט ארומגעכאפט פון עפיס א דראקאָן, און א עץ־החיים; (זעה בילד ז' 8). אויף דער אנדערער זייט, אין צפון־מערב — ירושלים און דער עץ הדעת.

אויף די דרייעקן, וואס מאַסקירן דעם איבערגאנג פון די ווענט צו דער סטעליע, אויף איינעם פון זיי, אין צפון־מערב, דער שור־הבר; אויף דעם אנדערן, אין צפון־מזרח, א ווילדע ציג; אויף דריטן, אין דרום־מזרח, דער לויטן; און אויף פיערטן, אין דרום־מערב, א עלפאנט מיט א טראגשטוהל אויף'ן רוקען.

אויף די ווענט — טאָוולן מיט אויפֿשריפטן, הייליגע כלים פון מלך שלמה'ס בית המקדש, אָרנאמענטן און אלערליי לעבעדיגע בראויס.

דער אוצר פאַרמען באם מאַלער — א אונערשעפליכער און מ'זעהט ווי דאס אַלץ האט זיך בא אים געגאַסן, ווי פון א פילהאַרן, און ווי די האנט פונ'ם ווירטואָז איז ניט מויד געוואָרן און ניט אבגעשטאַנען פון דער געשווינדיגקייט פונ'ם פארטראכטן. פון יענער זייט ארון־קודש האב איך אנטדעקט די ערשטע פאַרויסצייכנונג מיט'ן פינזל, דעם „קאַנטור“ פונ'ם גאנצן געמעל. דאס וואס דינט אלס גרונדלאגע צו דער ווייטער דיגער פארבן־באארבייטונג. דער דאָזיגער „קאַנטור“ איז אַ געווארפן אויף דער וואנט דורך א מייסטער פון געוואלטיגער געוואוינטהייט, בא וועלכן דער פינזל איז פולקאם אונטערוואָרפן דעם ווילען.

דער קאַליר פון דער מאַלעריי — בורשטין־פערלדיג מיט ציגעל־רויטע פונקן. ער איז ניט צום ערפאסן, ער לעבט און באוועגט זיך אַ דאַנק דעם ספעציפישן שיין. אין אלט פיר ווענט זיינען דא פענסטער אין דער סאמע הויך. די וון געהט ארום און ארום און יעדע שעה איז יעדע וואנט און באזונדערס די משופעדיגע טיילן פון דער סטעליע, אנדערש באלייכטן. דאס גיט צו דעם גאנצן א אומאויפהערליך שפיל־דאס געמעל איז, בא זיין גאנצער דורכזיכטיגקייט, זעה דאך אלץ שווערע פאַרבן: אַכרע, בלייווייס, צינזיבער, גרינס, צום ווינציגסטן די קאלטע טענער, בלוי און פינאָלעט.

פון וואָנען אבער געהט עס אָט דער שטראָם? וואו האט דער דאָזיגער וואַלקן געטרונקן, כדי זיך אויסצוגיסן אין אַזא וואונדערליכן רעגן?

צווינגן באונדערס ערנסט זיך צו פארטראכטן. דער איטאליענער פאראווענטי האט געסטרויעט דעם אוספעניער סאָבאַר אין קרעמל, און זיין לאנדסמאן אלואזי — דעם קרעמל. דער פיניקאנער חירם האט געבויעט שלמה המלך'ס בית המקדש. אזעלכע עדות קאן מען אנפירען אהן אן עק.

בכּן איצטערט. ווען אלס סימן פון א קולטור פאלק דינט די געדרוקטע ליטעראטור, צייטונגן און זשורנאלן, א אייגענעם טעאטער, א אייגענע מאָלעריי, א מוזיק און ד. גל. — מיר האבן דאָס אלץ. הייסט עס — מיר זיינען אויך א קולטור פאלק. עס פעהלט נאר א גלענצענדער יחוס־בריעף. אבער אויב צוליב דעם הויבט מען קרייכן צום אלטערטום און אויב נאר מיט דעם אַליין ערקלערט זיך דער אינטערעס אויך צו דער „פאלקס־שאפונג“ איז שוין גלייכער אהן אָט דער קולטור־ניט גייטיג.

און אויב איצטערט. ווען די טעכניק פון די ווידער־אויפ־פירונגען שטייט אזוי הויך און די דרוק־מאשין ארבעט גיך, וועלן אט די זאכן קריגן די ברייטסטע פארשפרייטונג און זיי וועלן אנשטעקן די „קונסטלערערס“ און זיי וועלן אנהויבן צו פודערן און סטילזירען אט דעם איינמאל זיך באוויזענעם פנים. צעהאקן אים אויף שטיקלאך און אט דעם וויניגערט אונטערטראגן אלס א נייע קונסט־קולטור. — איז שוין גלייכער אהן אט דער קולטור. ניט גייטיג.

דאס וואס מ'רופט קונסט, ווערט געשאפן דאן, ווען מ'ווייסט ניט, אז דאס וואס מ'טוט איז קונסט. נאר דעמאלס בלייבט עס אלס דענקמאל פון קולטור. היינט ווערט די קונסט גע־שאפן דורך די וועלכע קעמפפן קעגן איר. אונז איז דער לעבעדיגער הונד טייערער איידער דער טויטער לייב. מיר ווייסן, אז ווען דער הונד שטארבט, ווערט ער א לייב.

זאלן זוכען און ארומקלעטערן די פאָרשערס אין דעם ים פון דער געשיכטע פון דער קונסט. איך קאן נאר זיך טיילן מיט פאלגענדען פון מיר באַאָבאכטעטען פאַקט. אין שוהל איז תמיד פארהאנען א קליינע ביבליאָטעק. אין די אלטע שוהלן שטייען אין די ספרים־שאפעס גמרות און אנדערע ספרים פון די סאמע עלטסטע דרוקן. מיט רייכע שער־בלעטער און אייניגע צירונגען און שלוס־צייכונגען. אָט די עטליכע בלעטער האבן אין זייער צייט געשפילט די זעלבע ראלע וואס היינט די אילוסטרירטע זשורנאלן, זיי האבן באקאנט געמאכט מיט די נייעסטע קונסט־פארמען. און ריכטיג. איך האב אַמאָל געזעהן א מצבה מיט אזא מין באַרעליעף: א בער שטייט אויף די הינטערשטע לאַפעס און נעמט ארום א בלי־הענדן אַקאנטעווע אָרנאַמענט. אין א הויפן שמות פון דרוק אַמסטערדאַם פונ'ם 16 טן און 17 טן יארהונדערט אויף'ן בידעם פון דער דרויער שוהל האב איך געזעהן א שלוס־צייכונג פונקט מיט דעמועלעבן מאָטיוו. און ס'קאן קיין ספק ניט זיין, אז דער סקולפּטאָר פון דער מצבה איז אינסטרוואירט געווען פון דער דאזיגער שלוס־צייכונג.

א צווייטער ביישפיל: דאס שניצעכץ און די גאנצע קאַמ־פאזיציע פון די פיעל־שטאָקיע ארון־קודש'ס און די רענע־סאנסיש־באַראַקישע שער־בלעטער פון די יידישע ספרים. פארן יידישן שניצער האבן די דאזיגע שער־בלעטער געדינט אלס מוסטערן פונקט אזוי ווי פאר די ארכיטעקטאָרן — די ארבייטן פון וויליאָן און פאַלאַדיאַ.

בלייבט נאך די פראגע וועגן נאציאנאלן מאָמענט פון דער דאזיגער מאָלעריי. מיר לאזן זי פאר די פסיכאָלאָגן און עט־נאַגראַפן. נאר מיר וועלן זיי אויפ־מערקזאם מאכן, אז דאס קרובשאפט פון די פארמען, וואס זיינען מיט אזא ותרות צעוואָרפן אויף די ווענט און סטעליע פון דער מאהליווער שוהל, מיט די גלייכצייטיגע פארמען פון אנדערע אומות דארף



"LION", A ZODIACAL SIGN FROM THE DECORATION OF THE SYNAGOGUE OF MOHILEV. 18th CENTURY.

מזל ארי. סינים געמעל אין דער מאהליווער שוהל. 18 טען יארהונדערט.



"N", A ZODIACAL SIGN
M THE DECORATION
SYNAGOGUE OF MOHILEV.
18th CENTURY.

מזל ארי.

שנים נמנעל אין דער טאָהליווער שוהל.

18 טער אַרדונדערט.